

## تفسیر "احسن التفاسیر" کا منع اور ممیزات و خصائص (تحقیق و تجزیہ)

### Tafsir "Ahsan ut Tafasir", Its Methodology & Characteristics (Research & Analysis)

ڈاکٹر میمونہ تم

#### Abstract

The Tafsiri literature of subcontinent varies in respect of its quality and quantity. It has a wide deep range. Many scholars have contributed to this field. In this literature, three trends are dominant; these tafsiri trends demonstrate specific impressions of the individual a Mutassir. As such we have mystical interpretation, jurisprudential and scientific interpretation and theological interpretation. All reflecting the mind of their mufassirun.

In the mystical writings, the writers narrate the hidden meanings of the Qur'an which are difficult for a common man to understand. In jurisprudential Tafsir, the Islamic laws and the related affairs are discussed and explained. Moreover, different sects in Islam are interpret Qura'an according to their school of thought.

In theological interpretations, the words of Qur'an are explained in the context of the Qur'an itself or the sayings of The Holy Prophet(PBUH). This type of interpretation is called "Tafsir Bilmasur".

Maulana Sayyed Ahmad Hasan Mahaddis Dehlavi,s Tafseer-e-Qur'an "Ahsan-ul-Tafaseer" is representative of Tafseer Bilmasur.

His Tafseer enjoys very prominent place among the Tafseeri literature of sub-continent. To explain and interpret the "aspects" of the Holy Qur'an, Maulana has heavily relied upon and benifitted greatly from The Qur'an, saying of The Holy Prophet, his companions (Sahaba kiram) and Tabeen and ancient Arabic language.

In this research article, the salient features of "Ahsan-ul-Tafaseer" are discussed.

پاک و ہند کا تفسیری ادب اپنی کمیت و کیفیت کے اعتبار سے بہت متنوع اور وسیع ہے۔ جس میں مختلف جہات میں یہاں کے علماء کرام کی عرق ریزی کا نتیجہ سامنے آتا ہے کہ کس طرح انہوں نے قرآنی علوم کے بھرخار سے علمی در نایاب کوچن کر اس کتاب عظیم کی خدمت کی ہے۔ برصغیر کے تراجم و تفاسیر مختلف رجحان اپنے اندر رسموئے ہوئے ہوتے ہیں۔ ان میں سے تین طرح کے رجحانات غالب ہیں۔

---

☆ اسٹٹو ڈوفیسر گورنمنٹ کالج برائے خواتین یونیورسٹی لاہور، لاہور، پاکستان۔

یہ تفسیر اشاری یا فیضی یا رمزی رجحان سے ملقب ہے۔ اس کے حاملین کے بعض اہل علم کا شمار اہل بصیرت میں ہوتا ہے اور یہاں ایسے مخفی اشارات اور مدلولات کو اپنے دامن میں لئے ہوتی ہے جو صرف ان حضرات کے اذہان میں جلوہ گر ہوتے ہیں جنہیں اللہ تعالیٰ نے قرآن عظیم کے اسرار کا ادراک دیا۔ بعض علماء سے کمال معرفت و عرفان کہتے ہیں۔ یعنی ایسے مخفی اشارات، جن کے عارف صرف اہل تصوف و سلوک ہی ہوتے ہیں۔ اس بنیاد پر قرآن مجید کی تفسیر بیان کرنا جو اس کے ظاہری مفہوم کے خلاف ہو مگر ظاہری و باطنی مفہوم میں تطبیق یعنی موافقت ممکن ہو (۱)۔ اگر اس قسم کی تاویلات میں خواہشات نفس کو دخل نہ ہو تو بعض شرائط کے تحت علماء اس کے جواز کے قائل ہیں:

- ۱۔ یہ تاویل معنی ظاہری کے جو اسلوب قرآن کے مطابق ہیں معارض و منافی نہ ہوں
- ۲۔ یہ دعویٰ نہ کیا جائے کہ صرف یہی معنی صحیح ہیں ظاہری معنی کی حیثیت و اعتبار نہیں۔
- ۳۔ تاویل ایسی ساخت نہ ہو جس کے الفاظ قرآنی متحمل نہ ہوں۔
- ۴۔ شرعی یا عقلی تعارض نہ ہو (۲)۔

لیکن اس رجحان کا ایک مخفی پہلو یہ ہے کہ چونکہ ارباب تصوف اس بات کے قائل رہے ہیں کہ ان کے نظریات و معتقدات عوام میں مقبول ہوں۔ اس لئے وہ مقدور بھر اس بات کے لیے کوشش رہے کہ قرآن سے ان کے انکار طریقت کا اثبات ہو جو ظاہر شریعت سے مطابقت نہیں رکھتے۔ چنانچہ وہ قرآنی آیات کو جنکف وہ معنی پہنانے کی سعی کرتے ہیں جو خلاف ظاہر اور عربی لغت کے منافی ہو۔ اس تفسیری رجحان کا مؤس و بانی شیخ اکبر مجی الدین ابن عربی (م ۶۳۸ھ) کو گردانا جاتا ہے (۳)۔

تصوفانہ رجحان کی حامل پاک و ہند کی نمائندہ تفاسیر درج ذیل ہیں:

- ۱۔ کاشف الحقائق و قاموس الدقاقيـ۔۔۔ از شیخ محمد بن احمد تھائیری (م ۶۸۳ھ)۔
- ۲۔ تفسیر ملقط۔۔۔ از سید محمد حسین گیسود راز (م ۸۲۸ھ)۔
- ۳۔ منع عيون المعانی و مطلع شموس المشانی۔۔۔ از شیخ مبارک بن خضران گوری (م ۱۰۰۱ھ)۔

### فقیہانہ رجحان

وہ تفسیری رجحان جس میں قرآن مجید کی ان آیات کی تفسیر کی گئی ہے جو فقہی احکام و مسائل پر مشتمل ہوں۔ جس میں اہمیت اتنباط احکام کو دی گئی ہوتی ہے تاکہ قرآن کا ضابطہ قانون پوری تفصیل سے سامنے آجائے۔ اس کو تفسیر کا فقہی رجحان کہا جاتا ہے۔ فقہی مذاہب کے باقاعدہ ظہور سے قبل فقہی تفسیر سادہ نوعیت کی تھی اور اس میں شخصی رجحان کا عمل دخل

نہیں تھا۔ اکٹھ محمد حسین ذہبی لکھتے ہیں:

”فقہی تفسیر کے تاریخی مراحل کا جائزہ لینے سے واضح ہو جاتا ہے کہ نزول قرآن کی ابتداء سے لے کر فقہی مذاہب کے قیام تک یہ تفسیر ذاتی اغراض و خواہشات سے بعید رہی۔ پھر اس کے بعد فقہی مذاہب کے زیر اثر اس میں تنوع پیدا ہو گیا۔ اور یہ مختلف انواع میں تقسیم ہو گئی۔ چنانچہ اہل سنت کی متعدد تفسیر ابتدأ تعصب سے پاک تھی۔ بعد میں وہ بھی اس تعصب میں ملوث ہوتی چلی گئی۔ اسی طرح ظاہر کی تفسیر صرف اس بات پر قائم ہے کہ قرآن مجید کے صرف ظاہری مفہوم پر اکتفاء کیا جائے اور کسی بھی صورت میں عدول نہ کیا جائے، خوارج اور شیعہ کی فقہی تفسیر خاص نوعیت کی ہے۔ ان مذاہب و فرق میں سے ہر ایک اس بات کی کوشش کرتا ہے کہ قرآنی آیات کی تاویل اس انداز میں کی جائے کہ وہ ان کے مخصوص نظریات کی موئید نظر آئے یا کم از کم ان کے نظریات کے خلاف نہ ہوں۔ اس کا نتیجہ یہ ہوا کہ بعض لوگ آیات کی تاویل میں اس طرح کھینچاتا ہی سے کام لینے لگے جس سے قرآنی الفاظ اپنے معنی و مدلول سے دور بکل گئے۔<sup>(۲)</sup>۔

فقیہانہ رہ جان کی چند نہاد تفاسیر درج ذیل ہیں:

- ۱۔ تفسیر احمدیہ۔۔۔ از ملا جیون، ان کا نام احمد (م ۱۱۳۰ھ)
- ۲۔ تفسیر مظہری۔۔۔ از قاضی شناع اللہ پانی پتی (م ۱۲۲۵ھ / ۱۸۱۰ء)۔
- ۳۔ نیل المرام من تفسیر آیات الاحکام از نواب صدیق حسن (م ۱۳۰ھ / ۱۸۹۰ء)۔

### محمد ثانہ رہ جان

تفسیر کے اس رہ جان سے مسلمانوں کو شروع سے خصوصی شغف تھا، کیونکہ رسول اللہ ﷺ کی زبان مبارک ہی درحقیقت قرآن کی شارح ہے قرآن کا جو مفہوم آپ ﷺ سے منقول ہے اس کو بیان کرنا یاد و سرے لفظوں میں قرآن کی تفسیر احادیث مبارک کے ذریعے کرنا عرف عام میں تفسیر بالماٹور کہا جاتا ہے اور اس کو محدثانہ تفسیری رہ جان کہا جائے گا۔

تفسیر بالماٹور کے رہ جانات کی چند نہاد تفاسیر درج ذیل ہیں:

- ۱۔ فتح البیان از نواب صدیق حسن خان<sup>(۱)</sup> (م ۱۳۰ھ / ۱۸۹۰ء)۔ (عربی)
- ۲۔ ترجمان القرآن از نواب صدیق حسن خان (م ۱۳۰ھ / ۱۸۹۰ء)۔ (اردو)
- ۳۔ مواہب الرحمن از سید امیر علی ملیح آبادی (م ۱۳۳۷ھ / ۱۹۱۹ء)۔
- ۴۔ احسن التفاسیر از مولانا سید احمد حسن محدث دہلوی<sup>(۲)</sup> (م ۱۲۵۸ھ / ۱۸۳۹ء)۔

زیر تحقیق تفسیر ”احسن التفاسیر“ بر صغیر پاک و ہند کے مذکورہ بالا تفسیری رہ جانات میں سے محمد ثانہ رہ جان کی ترجمان تفسیر ہے۔ موجودہ مقالہ میں اسی تفسیر کے تفسیری مُنج کے حوالہ سے ایک جائزہ پیش کیا جا رہا ہے۔

## الف۔ تفسیر القرآن بالقرآن

تفسیر احسن التفاسیر میں مولانا سید احمد حسن محدث نے جس رجحان کو اپنایا ہے اس کے مذکوران کی تفسیر ”تفسیر بالماثور“ کے زمرے میں آتی ہے۔ ایسی تفاسیر کا پہلا مأخذ قرآن ہی ہوتا ہے۔ کیونکہ تفسیر القرآن بالقرآن تمام طرق سے بہتر اور علمیت کے اعلیٰ درجے پر فائز ہے۔ اس لیے یہ طریقہ کلامِ ربانی کی تفسیر کے لیے نہایت عمدہ اسلوب ہے۔ امام ابن تیمیہ عمدہ اور صحیح ترین تفسیر کے مختلف طریقے کا ذکر کرتے ہوئے رقم طراز ہیں:

”ان اصح الطرق فی ذلک ان یفسر القرآن بالقرآن فما اجمل فی مکان فانه قد فسر فی موضع آخر و ما اختصر فی مکان فقد بسط فی موضع آخر“ (۵)۔ (تفسیر قرآن کا سب سے صحیح ترین طریقہ یہ ہے کہ قرآن کریم کی تفسیر، خود قرآن سے کی جائے کیونکہ قرآن کریم میں جس بات کا ایک جگہ اجمالاً تذکرہ ہے تو دوسری جگہ اس کی تفصیل بیان کردی گئی، اسی طرح اگر ایک بات کو کسی جگہ اختصار سے بیان کیا گیا ہے تو دوسری جگہ اس کی وضاحت کر دی گئی ہے)۔

اسی نسبت سے الشیخ مناع القطنان جہاں قرآن کی تفسیر کے طریقے بیان کرتے ہیں وہاں قرآن کریم کی تفسیر کا صحیح ترین طریقہ بیان کرتے ہوئے لکھتے ہیں: ”صحیح طریقہ قرآن کی تفسیر کا یوں ہے کہ اول تو قرآن کی تفسیر خود قرآن سے کی جائے پھر حدیث صحیح سے اور پھر آثار صحابہ سے“ (۶)۔

مولانا سید احمد حسن، تفسیر القرآن بالقرآن کے سلسلے میں جو اسلوب اپنایا ہے وہ کچھ یوں ہے:

### ۱۔ مجمل کی وضاحت

مولانا سید احمد حسن نے اپنی تفسیر میں متعدد موقع پر، سلف صالحین کی پیروی کرتے ہوئے مجمل آیات کی تفسیر کے لیے تفسیر القرآن بالقرآن کے طریقہ کو اختیار کیا ہے اور قرآن کے مجمل مقامات کی وضاحت کے لیے مفصل مقامات کا استعمال کیا ہے چند مقامات کا بطور مثال تذکرہ کیا جاتا ہے۔

فرمان اللہ ﷺ وَإِذَا أَخْذَنَا مِيشَاقَ بَنِي إِسْرَائِيلَ لَا تَعْبُدُونَ إِلَّا اللَّهُ وَبِالْأَوَّلِ الْدِينِ إِحْسَانًا وَذِي الْقُرْبَى وَالْيَتَامَى وَالْمُسَاكِينَ وَقُولُوا لِلنَّاسِ حُسْنًا وَأَقِيمُوا الصَّلَاةَ وَآتُوا الزَّكَةَ ثُمَّ تَوَيَّسُمْ إِلَّا قَلِيلًا مِنْكُمْ وَأَنْتُمْ مُعْرِضُونَ (۷)۔

مولانا سید احمد حسن محدث اللہ تعالیٰ کے اس فرمان کی تفسیر میں بنی اسرائیل سے جن باتوں کا جو عہد لیا تھا، ان کا تذکرہ کیا ہے۔ ان میں سے ایک توحید کا مسئلہ تھا۔ اس مسئلہ کی وضاحت کے لیے سورہ النحل کی آیت کو وضاحت کے لیے بطور دلیل پیش کیا ہے۔ لکھتے ہیں: ”ان مسئللوں میں پہلا مسئلہ توحید کا ہے کہ اللہ کو وحده لا شریک له جاننا اور اس کی

عبادت میں کسی کو شریک نہ کرنا، یہ حکم اللہ تعالیٰ نے ہر ایک رسول کی امت کو دیا ہے۔

چنانچہ سورہ الحل میں فرمایا ہے ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾ (۸)۔ جس کا مطلب یہ ہے کہ دنیا بھر کی تمام امتوں میں جو رسول اللہ تعالیٰ نے بھیج ہیں ان کی امتوں کو یہی بات سمجھانے کو بھیج ہیں کہ اللہ ہی کی خالص عبادت کریں اور شرک سے دور رہیں۔ سوا اللہ کے جس چیز کی پوجا کی جاوے اس کو عربی میں طاغوت کہتے ہیں، (۹)۔

## ۲۔ الفاظ کے متعدد معانی

قرآن کی بعض آیتوں کے کسی ایک لفظ کی کئی مرادیں ہوں تو اس لفظ کی تفسیر قرآن ہی کی دوسری آیتوں سے کی

ہے:

ارشاد باری تعالیٰ ﴿وَيَقُولُ الَّذِينَ كَفَرُوا لَوْلَا أَنْزَلْنَا عَلَيْهِ آيَةً مِّنْ رَّبِّهِ قُلْ إِنَّ اللَّهَ يُضْلِلُ مَنْ يَشَاءُ وَيَهْدِي إِلَيْهِ مَنْ أَنَّابَ ۚ۝۵ الَّذِينَ آمَنُوا وَتَطْمَئِنُ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُ الْقُلُوبُ﴾ (۱۰)۔  
اس آیت کی تفسیر میں لفظ ”ذکر“ کے مطالب یوں بیان کیے گئے ہیں:

”مفاسروں نے ذکر اللہ سے قرآن مجید مراد لیا ہے کیونکہ اکثر جگہ خدا نے اپنے کلام میں ذکر کا لفظ ارشاد کیا ہے اور وہاں قرآن مجید سمجھا جاتا ہے جیسے: ﴿هَذَا ذِكْرٌ مُبَارَكٌ أَنْزَلْنَاهُ﴾ (۱۱)۔

تو مطلب یہ ہوا کہ جو لوگ ایمان دار قرآن کو پڑھتے ہیں یا مفسروں کو پڑھتے ہوئے سنتے ہیں تو ان کے دل کو نہایت اطمینان ہوتا ہے کیونکہ جن باقتوں پر آدمی کو پورا یقین ہو جاتا ہے تو ان باقتوں سے اس کا اطمینان ہو جاتا ہے اس لیے جن لوگوں کو قرآن کے کلام الہی ہونے کا یقین نہیں قرآن کی باقتوں سے ان کا اطمینان نہیں ہو سکتا۔

یہاں ایک یہ شبہ ہوتا ہے کہ سورۃ انفال کی آیت: ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ﴾ (۱۲) میں ہے کہ خدا کے ذکر کے وقت مونوں کے دل بھرا تے ہیں اور ڈر جاتے ہیں یا اس آیت کے خلاف ہے کیونکہ اس آیت میں ہے کہ اللہ تعالیٰ کے ذکر کے وقت ایمانداروں کے دل میں اطمینان پیدا ہو جاتا ہے اس لیے ضروری ہے کہ ان دونوں آیتوں میں فرق معلوم کر لیا جائے۔ سورۃ انفال کی آیت میں خدا کے عذاب کی یاد اور ذکر مراد ہے اور یہاں اس کی رحمت اور جنت و انعام کے وعدے مراد ہیں اس لئے اس آیت میں خوف کا ذکر کیا گیا اور اس آیت میں نرمی اور اطمینان کا بیان کیا گیا، (۱۳)۔

## ۳۔ موضوع کے متعلق متعدد آیات کا ذکر

اگر کسی آیت کی تفسیر میں اسی موضوع کے متعلق متعدد آیات ہوں تو ان آیات کو جمع کر کے اس کی روشنی میں تفسیر

کرتے ہیں جیسے:

۱۔ اللہ تعالیٰ کا فرمان ﴿وَإِذْ نَادَى رَبُّكَ مُوسَى أَنِ ائْتِ الْقَوْمَ الظَّالِمِينَ ۝ قَوْمَ فِرْعَوْنَ أَلَا يَتَّقُونَ ۝ قَالَ رَبٌّ إِنِّي أَخَافُ أَنْ يُكَذِّبُونِ ۝ وَيَضْطَرِّبُ صَدْرِي وَلَا يَطْلُقُ لِسَانِي فَأَرْسَلْتُ إِلَيْهِ هَارُونَ﴾ (۱۳)۔ اللہ تعالیٰ کے اس فرمان میں حضرت موسیٰ کا فرعون کے پاس جانے کے بارے میں جو عذر پیش کیا تھا اس واقعہ کی تفصیل بیان کرنے کے لئے مولانا سید احمد حسن محدث نے کئی آیت بیان کی ہے۔

لکھتے ہیں ”اللہ تعالیٰ آگہ فرماتا ہے کہ ہم نے موسیٰ علیہ السلام کو فرعون اور اس کی قوم کی طرف جانے کا حکم دیا اور پکارا اس کو کوہ طور کے داہنے طرف سے اور کلام کیا اور اس کے ساتھ اور رسول بنایا اس کو اور چن لیا اس کو، اس کے حکم کی تعمیل کے لیے موسیٰ علیہ السلام نے جو عذر کیا وہ یقیناً میں ڈرتا ہوں اس سے کہ فرعونی لوگ مجھ کو جھٹلاویں اور مجھ کو غصہ آ جاوے اور میں طاقت سانی بھی نہیں رکھتا کیونکہ بوجہ لکنت کہ صاف بول نہیں سکتا اس لیے میرے ساتھ ہارون علیہ السلام کو بھی رسول بنایا جاوے علاوہ اس کے فرعون والوں کا مجھ پر یہ الزام ہے کہ میں نے ان کا ایک آدمی مارڈا تھا اس واسطے مجھ کو ڈر ہے کہ کہیں وہ مجھے قتل کر ڈالیں“۔

یہ غدر حضرت موسیٰ علیہ السلام نے پیش کیے اور ان غدروں کے دور کرنے کی اللہ تعالیٰ سے ایجاد کی جس کا ذکر سورۃ طہ میں ہے: ﴿قَالَ رَبٌّ اشْرَحْ لِي صَدْرِي ۝ وَيَسِّرْ لِيْ أَمْرِي ۝ وَاحْلُلْ عُقْدَةً مِنْ لِسَانِي ۝ يَفْهَمُوا قَوْلِي ۝﴾ (۱۵) مطلب یہ ہے کہ یا اللہ میرے دل میں سخت باتوں کی برداشت پیدا کر دی جاوے تاکہ میں نبوت کی خدمت کو بردباری سے ادا کر سکوں اور میری زبان میں جو لوٹلا پن ہے جاتا رہے تاکہ پیغام نبوت پورا ادا ہو۔

اس کے جواب میں اللہ تعالیٰ نے فرمایا: ﴿قَالَ قَدْ أُوتِيْتُ سُؤْلَكَ يَا مُوسَى ۝﴾ (۱۶) جس کا مطلب یہ ہے کہ اے موسیٰ علیہ السلام تمہاری ایجاد کی جو ہو گئی حضرت موسیٰ نے سینے کی کشادگی کا سوال اس واسطے کیا کہ غصہ نہ آئے اور زبان سے گرہ کا کھلنا اس واسطے چاہا کہ بچپن میں زبان جل گئی تھی اچھی طرح بات نہ کر سکتے تھے، (۱۷)۔

### ۲۔ ظاہری تعارض کی تقطیق

مولانا سید احمد حسن محدث نے آیات کے درمیان ظاہری تعارض ہوتا سے قرآن کے ذریعے دور کرنے کی کوشش کی ہے جیسے ارشاد باری تعالیٰ ﴿لِيَحْمِلُوا أَوْزَارُهُمْ كَامِلَةً يَوْمَ الْقِيَامَةِ وَمَنْ أَوْزَرَ الَّذِينَ يُضْلُلُونَهُمْ بِغَيْرِ عِلْمٍ أَلَا سَاءَ مَا يَزِرُونَ﴾ (۱۸) کی تفسیر میں لکھتے ہیں: ”اس آیت کے دوسرے نکٹے میں اللہ تعالیٰ نے یہ جو فرمایا ہے کہ جو لوگ اوروں کے دل بہکاتے ہیں ان پر قیامت میں دو گناہ عذاب ہوگا ان کے گناہوں کا جدا ہوگا اور بہکانے کا جدا ہوگا اس کی صراحت اس حدیث میں بھی ہے جو حضرت ابو ہریرہؓ کی روایت سے آگئی ہے جس کا حاصل یہ ہے کہ جس

شخص نے کوئی ہدایت کا کام لوگوں میں پھیلا�ا اس کی نیکی کا اجر خدا دیوے گا اور اس کی ہدایت کے سبب سے جتنے لوگ نیک راہ لگیں گے اور اگر اجر پاویں گے اسی تدریج اس کو خدا بھی اپنے پاس سے دیوے گا نیک راہ پر آنے والوں کا ثواب کچھ نہیں گھٹنے کا، یہی حال بدی کے پھیلانے والے شخص کی سزا کا ہے غرض اس حدیث میں صاحب وحی ﷺ نے جب آیت کے معنے کی صراحت فرمادی ہے تواب یہ شبه باقی نہ رہا کہ یہ آیت ”وَلَا تَنْزِرْ وَأَذْرِهِ وَزُرْ أُخْرَیٰ“ (۱۹) کے مطلب کے ساتھ کیوں کر موافق ہے کس لئے کہ بدی پھیلانے والے نے دو کام کئے تھے ایک خود بدی کی دوسراے اور وہ کو بدی کی راہ سے لگایا اس لئے اس کو دونوں طرح کے عملوں کی سزا ملی کسی دوسراے کا بوجھ اس پنہیں ڈالا گیا اس لئے یہ آیت سورۃ او انجم کی آیت ﴿لَا تَنْزِرْ وَأَذْرِهِ وَزُرْ أُخْرَیٰ﴾ (۲۰) کے مخالف نہیں ہے کیوں کہ اوپر کی حدیث میں صاف یہ آچکا ہے: کہ گناہوں پر بہکانے والوں کے گناہوں کے توں رہوں گے، (۲۱)۔

## ۵۔ مختلف مثالیں

قرآن مجید میں مثالوں کے ذریعے لوگوں کو سمجھانے کی کوشش کی گئی ہے تاکہ راہ راست پر آجائیں۔ صاحب

تفصیر نے ان مثالوں کی تفسیر دوسرے مقامات سے کی ہے مثلا:

۱۔ اللہ تعالیٰ کا فرمان: ﴿وَلَقَدْ آتَيْنَا مُوسَى الْهُدَىٰ وَأُورَنَا بْنَىٰ إِسْرَائِيلَ الْكِتَابَ ۵۰ هُدَىٰ وَذَكْرٍ لَا ولیٰ الْأَلْبَاب﴾ (۲۲)۔

اللہ تعالیٰ کے اس فرمان کی تفسیر میں حضرت موسیٰ اور ان کی قوم کی مثال بیان ہوئی ہے۔ اس کا مطلب واضح کرنے کے لیے قرآن مجید کی دوسری آیات کو پیش کیا ہے۔

”اس آیت میں رسولوں اور ایمان والوں کی مدد کرنے کا ذکر اللہ تعالیٰ نے فرمایا تھا اس مدد کی ایک مثال حضرت موسیٰ علیہ السلام اور ان کی قوم کی بیان فرمائی اور فرمایا کہ پیش کر دی ہم نے موسیٰ علیہ السلام کو ہدایت، ”حدی“ سے مراد توریت اور نبوت ہے جس طرح اس آیت میں فرمایا: ﴿إِنَّا أَنْزَلْنَا التُّورَةَ فِيهَا هُدَىٰ وَنُورٌ﴾ (۲۳) اس کا مطلب یہ ہے کہ بے شک انتاراہم نے توراة کو اس میں ہدایت اور نور ہے اور وارث کیا ہم نے بنی اسرائیل کو کتاب کا بعد اس ذلت اور خواری کے کہ جس میں وہ بتلاتا تھے فرعون کے تمام شہروں اور مال و وزین کا ان کو وارث بنایا اس سبب سے کہ انہوں نے اللہ کی اور اس کی کتاب و رسول علیہ السلام کی تابعداری پر صبر کیا اور حس کتاب کے وہ وارث کیے گئے تھے۔ اس میں ان کے لیے ہدایت اور نصیحت تھی کہ جن کو اللہ تعالیٰ نے عقل کامل عطا فرمائی ہے،“ (۲۴)۔

## ۶۔ مخدوفات

مولانا سید احمد حسنؒ نے ”احسن التفاسیر“ میں بعض جگہ پر مخدوفات کا ذکر بھی کیا ہے۔ جیسا کہ اللہ تعالیٰ کے

فرمان: ﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكُمَ بَيْنَ النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَهُمْ تُهُمُ الْبَيِّنَاتُ بَعْدًا بَيْنَهُمْ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ يَأْذِنُهُ اللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ (۲۵) کی تفسیر میں رقطراز ہے:

”اس آیت میں اتنی بات مذوف ہے کہ جب سے لوگوں نے توحید چھوڑ کر بت پرستی اور آپس کا اختلاف شروع کیا ہے اس وقت سے اللہ تعالیٰ نے صاحب شریعت انبیاء کو بھینجا شروع کیا چنانچہ سورہ یونس کی آیت ﴿وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا وَلَوْلَا كَلِمَةُ سَبَقَتْ مِنْ رَبِّكَ لَقُضِيَ بَيْنَهُمْ فِيمَا فِيهِ يَخْتَلِفُونَ﴾ (۲۶) میں اللہ تعالیٰ نے اس مذوف کو ذکر کیا اس لئے حاکم نے اپنی متدرک میں اسی مضمون کی حدیث کی روایت کی ہے اور صحیح کہا ہے اور عبد اللہ بن مسعود کی قرأت بھی یہ ہے ﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ﴾ (۲۷)۔

کل نبی ایک لاکھ چوبیں ہزار ہیں جن میں تین سو تیرہ رسول ہیں۔ پانچ رسول حضرت نوح، حضرت ابراہیم، حضرت موسیٰ، حضرت عیسیٰ، محمد رسول اللہ ﷺ اول الاعزם کہلاتے ہیں اور صحائف کو ملا کر ایک سو چار کتابیں آسمان سے اتری ہیں، (۲۸)۔

## ۷۔ مختلف قراءتیں

مولانا سید احمد حسن محدث بعض آیات کی تفسیر میں مختلف قراءتوں کا ذکر کرتے ہیں۔ جیسے اللہ تعالیٰ کا فرمان:

﴿فَلَمَّا جَاءَهُمُ الْحَقُّ مِنْ عِنْدِنَا قَالُوا لَوْلَا أُوتَى مَثْلَ مَا أُوتَى مُوسَى أَوْ لَمْ يَكُفُرُوا بِمَا أُوتَى مُوسَى مِنْ قَبْلِ قَالُوا سَحْرَانِ تَظَاهِرًا وَقَالُوا إِنَّا بُكْلٌ كَافِرُونَ﴾ (۲۹)۔

لکھتے ہیں: اس تفسیر کی صورت میں ﴿قَالُوا سَحْرَانِ تَظَاهِرًا﴾ کی قراءات پڑھی جاوے گی اور معنی آیت کے یہ ہوں گے کہ فرعون اور اس کی قوم نے حضرت موسیٰ اور حضرت ہارون کو کہا کہ دونوں جادوگر ایک دل ہو گئے ہیں اور ہم اون کے منکر ہیں اور دوسری قراءت سحران کی ہے جس کی روایت حضرت عبد اللہ بن عباسؓ سے بھی ہے اس صورت میں آیت کے معنی یہ ہوں گے کہ قریش نے توریت اور قرآن شریف دونوں کا جادو بتایا آگے اللہ تعالیٰ نے فرمایا ہے اے رسول اللہ ﷺ ان مشکروں سے کہو کتم لوگوں کو توریت اور قرآن شریف سے بہتر کوئی کتاب معلوم ہو تو پیش کرو آخری قراءت قرآن کے مضمون سے بہت مطابقت رکھتی ہے، (۳۰)۔

یہ تھا مولانا سید احمد حسن کا منج تفسیر القرآن بالقرآن جس کو مع امثلہ بیان کر دیا گیا۔ آئندہ صفحات میں مولانا

سید احمد حسن محدث گانج تفسیر القرآن بالحدیث پیش کیا جائے گا۔

### ب۔ تفسیر القرآن بالسنہ

قرآن کریم کے بعد تفسیر بالسنہ تو کام ترین مصدر و مأخذ احادیث نبوی ﷺ ہیں جیسا کہ امام ابن تیمیہؓ اس کے متعلق لکھتے ہیں: ”اگر اس میں تم کامیاب نہ ہو سکو (یعنی قرآن کریم کی تفسیر تمہیں قرآن میں نہل سکے) تو سنت رسول اللہ ﷺ کی طرف رجوع کرو جو قرآن کی شرح تفسیر کرتی ہے“ (۳۱)۔

گویا قرآن کریم کی جو تفسیر خود اللہ تعالیٰ نے فرمائی ہے اس کے بعد تفسیر رسول کا درجہ ہے ارشاد ربانی ہے  
﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (۳۲) (اور ہم نے یہ قرآن آپ ﷺ کی طرف نازل کیا ہے تاکہ لوگوں کے لیے آپ ﷺ ان مضمون کی وضاحت کریں جو آپ ﷺ کی طرف اتارے گئے ہیں)۔

اسی طرح دوسرے مقام پر ارشاد ہوتا ہے: ﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ﴾ (۳۳) (اور ہم نے یہ کتاب اسی لیے نازل کی ہے تاکہ آپ ﷺ ان کو وہ با تین کھول کر بتادیں جن میں وہ اختلاف کرتے تھے)۔

مذکورہ بالآیات واضح طور پر دلالت کرتی ہیں کہ قرآن مجید کی تفسیر و تشریح کرنا آنحضرت ﷺ کا اہم کام تھا۔ آپ جو کچھ بھی تفسیر فرماتے وہ من جانب اللہ ہوتی تھی اس پر وحی غیر متلووا (احادیث و سنن) کا اطلاق ہوتا ہے اسی لیے آپ ﷺ نے فرمایا: ”الا اني اوتيت القرآن ومثله معه“ (۳۴) (خبردار ابے شک مجھے قرآن دیا گیا ہے اور اس کی مثل کے ساتھ)۔

یہاں ”مثلہ معہ“ سے مراد ”حدیث و سنت“ ہے اور یہ بھی آپ ﷺ پر قرآن مجید کی طرح بذریعہ وحی نازل ہوتی تھی۔ ان دونوں وحی کے نزول میں فرق صرف اتنا تھا کہ ”قرآن کی تنزیل الفاظ کے ساتھ تھی اور سنت میں مطالب و مفہوم اور معانی کی آپ ﷺ پر وحی ہوتی۔ جسے آپ ﷺ اپنے الفاظ یا اعمال سے ظاہر فرماتے (۳۵)۔

احادیث اور سنن رسول ﷺ میں جن کاموں کے کرنے اور جن کاموں کے نہ کرنے کا جو حکم ہے اس کی اصل کسی نہ کسی صورت میں قرآن مجید میں موجود ہے۔ چنانچہ امام شافعی فرماتے ہیں: ”کل ما قال به رسول الله صلی اللہ علیہ وسلم فهو مما فهمه من القرآن“ (رسول اللہ ﷺ نے جو حکم بھی دیا ہے وہ قرآن ہی سے مانوذ ہے)۔

مذکورہ بالادلائیل سے بخوبی واضح ہوتا ہے کہ حدیث جدت ہے اور قرآن کی تفسیر کا بنیادی مأخذ بھی ہے، مولانا

سید احمد حسن محدث چونکہ حدیث میں درک رکھتے تھے اور نصوص سے واقف بھی تھے، اسی لیے انہوں نے قرآنی آیات کی تفسیر میں جا بجا احادیث کا تذکرہ کیا ہے، لہذا تفسیر القرآن بالحدیث کے سلسلہ میں ان کے منہج کو پیش کیا جاتا ہے۔

## ۱۔ متعدد احادیث

مولانا سید احمد حسن محدث قرآن کی آیت کی تفسیر کے لیے مختلف احادیث پیش فرماتے ہیں تاکہ قرآن کے فرمان کا معنی و مفہوم بالکل واضح ہو جائے ایسے ہی اسلوب پر منی چند مقامات تحریر کیے جاتے ہیں:

۱۔ آیت: ﴿لَهُ مُعَقَّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يَغِيرُ مَا بِقَوْمٍ حَتَّىٰ يُغِيرُوا مَا بِأَنفُسِهِمْ وَإِذَا أَرَادَ اللَّهُ بِقَوْمٍ سُوءًا فَلَا مَرَدَ لَهُ وَمَا لَهُمْ مِنْ دُونِهِ مِنْ وَال﴾ (۲۷) کی تفسیر میں لکھتے ہیں:

”صحیحین میں ابو ہریرہؓ سے روایت ہے کہ ہر شخص کی حفاظت کے لئے رات اور دن کے الگ الگ فرشتے ہر انسان پر خدا کی طرف سے مقرر ہیں صحیح کی نماز کے وقت دن کے فرشتے اور عصر کے وقت رات کے فرشتے آن کر چوکی بدلا دیتے ہیں۔ معتبر سند سے تفسیر ابن ابی حاتم میں حضرت عبد اللہ بن عباسؓ سے روایت ہے کہ حفاظت کے فرشتے ان سب صدموں اور آفتوں سے آدمی کی حفاظت کرتے ہیں جن صدموں اور آفتوں سے اس کی قسمت میں بچنا لکھا ہے اور جب تقدیری آفت آنے والی ہوتی ہے جس سے حفاظت کرنے کا کوئی حکم اللہ کا نہیں ہوتا تو ایسی حالت میں فرشتے حفاظت چھوڑ دیتے ہیں“ (۳۸)۔

## ۲۔ احادیث کے درمیان تطبیق

مولانا سید احمد حسن محدث تفسیر القرآن بالحدیث، کے سلسلہ میں، قرآن کے حکم کی تفسیر کے لیے مختلف احادیث پیش فرماتے ہیں اگر ان احادیث کے درمیان تعارض ہو تو تطبیق بھی فرماتے ہیں:

آیت: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُواُ وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بُرُؤُوسَكُمْ وَأَرْجُلَكُمْ إِلَى الْكَعْبَيْنِ﴾ (۳۹) کے شمن میں کئی احادیث پیش کی ہیں۔ ان میں سے ایک حضرت ابو ہریرہؓ سے روایت ہے اس کے متعلق لکھتے ہیں: ”پنانچہ ابو ہریرہؓ کی اسی حدیث میں رسول اللہ ﷺ نے موڈھوں تک ہاتھ دھو کر یہ فرمایا کہ قیامت کے دن وضو کے اعضاء میں اللہ تعالیٰ کی قدرت سے ایک چک پیدا ہو جائے گی اس لئے جس سے ہو سکے وہ اپنی اس چک کو بڑھائے۔ بعض علماء نے ابو ہریرہؓ کے اس فعل پر اعتراض کیا ہے کہ ابو ہریرہؓ کا فعل عمرو بن شعیبؓ کی اس حدیث کے مخالف ہے جو مسند امام احمد، نسائی، ابو داؤد وغیرہ میں ہے۔ جس میں رسول اللہ ﷺ نے فرمایا جو شخص وضو کی حد سے بڑھا اسے اپنے نفس پر ظلم کیا۔ اس کا جواب اور علماء نے یہ دیا ہے کہ عمرو بن شعیبؓ کی

اس حدیث میں وضوء کو تمدن دفعہ دھونے کی حد کا ذکر ہے اس لئے اس حدیث کے معنی یہ ہیں کہ جو شخص اس تین دفعہ کی حد سے بڑھا اس نے اپنے نفس پر ظلم کیا کہ وہ اسراف میں پکڑا جائے گا۔ غرض ابو ہریرہ کی حدیث میں اور عمرو بن شعیبؓ کی حدیث میں کچھ خلافت نہیں ہے۔ ابو ہریرہؓ کی حدیث پر ایک یہ اعتراض تب ہے کہ ابو ہریرہؓ اپنے اس فعل میں تنہا یہیں کسی اور صحابی سے یہ فعل پایا نہیں جاتا۔ یہ اعتراض بھی صحیح نہیں ہے کیونکہ مصنف ابن ابی شیبہ وغیرہ کی صحیح روایتوں میں یہ فعل حضرت عبداللہ بن عمرؓ کا بھی موجود ہے (۲۰)۔

### ۳۔ احادیث پر صحف و ضعف کا حکم

مولانا سید احمد حسن محدث، تفسیر القرآن بالحدیث کے سلسلے میں، موضوع سے متعلقہ مختلف روایات کی صحف و ضعف کا حکم بھی واضح کر دیتے ہیں، بعض اوقات کسی حدیث کی قسم کی تعریف بھی کرتے ہیں۔

۱۔ اللہ تعالیٰ کے فرمان: ﴿إِنَّ اللَّهَ لَا يَسْتَحِيُ أَنْ يَضْرِبَ مَثَلًا مَا بَعُوضَةً فَمَا فَوْقَهَا فَأَمَّا الَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا يُضْلِلُ بِهِ كَثِيرًا وَيَهْدِي بِهِ كَثِيرًا وَمَا يُضْلِلُ بِهِ إِلَّا الْفَاسِقِينَ﴾ (۲۱) کی تفسیر میں لکھتے ہیں:

”اس مدینی سورت میں منافقین اور ان کے ساتھی یہود کے ذکر کے بعد پھر اللہ تعالیٰ نے دو مثالیں بیان فرمائیں تھیں۔ ایک جنگل اور اندر ہیرے میں آگ سلاگا نے کی دوسرا کڑک اور بجلی کی۔ اور اس سورت سے پہلے مکہ میں جو قرآن کا حصہ نازل ہوا تھا اس میں کمھی مکڑی اور مکڑی کے گھر کی مثالیں تھیں۔ قرآن شریف کے مکمل لوگ اس پر طعن کرتے تھے کہ جس کلام میں ایسی حقیر چیزوں کا ذکر ہو وہ کلام الہی کیونکہ ہو سکتا ہے۔ اللہ تعالیٰ نے اس آیت میں ان کا جواب دیا ہے کہ مخلوق ہونے میں حقیر اور صاحب شان چیزیں سب برابر ہیں۔ اللہ تعالیٰ اپنی مخلوقات میں سے جس چیز کی چاہے مثال بیان کرے اس پر طعن نافہی ہے۔

ترمذی میں سہل بن سعدؓ سے روایت ہے جس کا اصل یہ ہے کہ رسول اللہ ﷺ نے فرمایا کہ ساری دنیا کی قدر اللہ کے نزدیک اگر ایک مجھ سر کے پر کے برابر بھی ہوتی تو کسی کافر کو ایک گھونٹ پانی کا دنیا میں نہ ملتا۔ ترمذی نے اس حدیث کو حسن صحیح غریب کہا ہے اس غریب طریق کو بھی قوت ہو جاتی ہے۔ محدثین کے نزدیک غریب حدیث وہ ہے جس کو کسی ثقہ سے ایک منفرد شخص روایت کرے، (۲۲)۔

### ج۔ تفسیر القرآن بالرأء

مولانا سید احمد حسنؓ نے احسن التفاسیر میں اپنی رائے سے کوئی تفسیر نہیں کی ہے البتہ بعض مواقع پر حوالہ کے بغیر آیت کی تفسیر کی ہے، جو کہ مختلف آیات اور مستند روایات کا خلاصہ ہے۔ مثلاً:

۱) اللہ تعالیٰ کافر مان ﴿بِئْسَمَّا اشْتَرَوْا بِهِ أَنفُسَهُمْ أَن يَكُفُرُوا بِمَا أَنْزَلَ اللَّهُ بَعْدًا أَن يُنَزُّلُ اللَّهُ مِنْ فَضْلِهِ عَلَى مَن يَشَاءُ مِنْ عِبَادِهِ فَبَأْرُوا بِغَضَبٍ عَلَى غَضَبٍ وَلِلْكَافِرِينَ عَذَابٌ مُهِينٌ﴾ (۲۳)۔  
اس آیت میں ﴿فَبَأْرُوا بِغَضَبٍ عَلَى غَضَبٍ﴾ کی تفسیر میں لکھا ہے:

”اللہ تعالیٰ کا غصہ پر غصہ اس لیے ہوا کہ ایک تو ان یہود لوگوں نے اللہ کی کتاب تورات کی آیتوں کو بدلتا۔

دوسرے نجیل کے کتاب الہی اور حضرت عیسیٰ کے نبی ہونے کا انکار کیا۔ تیسرا نبی آخر الزمان کو نبی برحق اور قرآن کو کتاب الہی جان کر محض اس حد سے ان کے منکر ہوئے کہ ہماری قوم میں مدت سے نبوت چلی آتی تھی، غیر قوم نبی اسماعیل میں یہ نبوت کیوں گئی؟

اللہ تعالیٰ نے فرمایا کہ ان باتوں سے انہوں نے اور کسی کا کچھ نہیں بگاڑا۔ خود آپ ہی ذلت کے عذاب میں گرفتار ہوئے۔ ذلت کا عذاب اس لیے فرمایا کہ یہود نے اس تکبر، نخوت اور خود پسندی کے سبب سے نبی آخر الزمان کی نبوت کا انکار کیا کہ وہ نخوت کی راہ سے اپنے آپ کو اپنی قوم کو نبی اسماعیل سے عالی درجہ سمجھتے تھے۔ ان کے اس تکبر نے اجازت نہیں دی کہ وہ غیر قوم کے نبی کی فرمانبرداری کریں اور یہ بات علم الہی میں قرار پا چکی ہے کہ قیامت کے دن ہر صاحب نخوت آدمی کو اس طرح کا عذاب ہو گا جس میں اس کی ذلت ہو۔

چنانچہ مسندا امام احمد نسائی اور ترمذی میں معتبر سند سے جو روایتیں ہیں ان کا حاصل یہ ہے کہ قیامت کے دن تکبر لوگ چیزوں کے جسم کے برابر آدمی کی صورت میں اٹھیں گے اور تمام مخلوقات کی رومند میں آئیں گے تاکہ سب مخلوقات میں ان کی ذلت ہو،“ (۲۴)۔

#### د۔ تفسیر القرآن باقوال صحابہ و تابعین

##### ۱۔ اقوال صحابہؓ کے اخذ و ترجیح کا معیار

اس سے قبل کہ ہم مولانا سید احمد حسنؒ محدث کے اس مندرجہ تفسیر کو بیان کریں، تفسیر صحابہؓ کی اہمیت کا مختصر تذکرہ ضروری معلوم ہوتا ہے۔

##### تفسیر صحابہؓ کی اہمیت

تفسیر صحابہؓ کی اہمیت کا اندازہ اس بات سے لگایا جاسکتا ہے کہ جو صحابی نزول وحی کے وقت موجود ہوا س کی تفسیر حدیث مرفوع کی حیثیت کا درج رکھتی ہے۔ امام بخاری اور امام مسلم کا نقطہ نظر بھی یہی ہے۔ امام حاکم لکھتے ہیں:

”حدیث کا طالب علم آگاہ رہے کہ جو صحابی نزول وحی کے وقت موجود ہوا س کی تفسیر شیخین (امام بخاری و مسلم)

کے نزدیک حدیث مرفوع کا درجہ رکھتی ہے،<sup>(۲۵)</sup>۔

مزید برآں صحابہ کرامؓ کی اس جماعت نے پہلے اپنی زندگیوں کو پیغمبر خدا کے مطابق ڈھالا ان سے قرآن سیکھا۔

یہ لوگ اسباب نزول کے ماہر، ناسخ و منسوخ کے عالم اور منشائے الہی کے مرمنشان تھے۔ گوئب ہونے کے ناطے صحابہؓ کو قرآن پاک عمومی معنی متعین کرنے میں وقت پیش نہیں آتی تھی۔ لیکن قرآن کی ایک خاص اصطلاحی زبان بھی تو ہے جس میں صوم، زکوٰۃ، حج، جہاد، اخلاق، برتوقوٰی، اثم و عدوان، معروف و منکر، نکاح و طلاق کی اصطلاحات بھی ہیں۔ صحابہ کرامؓ نے ان اصطلاحات اور موزکی تفہیم بالمشافہ حضور اکرم ﷺ سے حاصل کی اور آگے امت کو منتقل کیا۔<sup>(۲۶)</sup>

صحابہ کرامؓ قرآن کی وہی تفسیر بیان کرتے، جو بالواسطہ یا بلا واسطہ رسول اکرم ﷺ سے سنتے یا جس آیت کا

سبب نزول انہوں نے خود ملاحظہ کیا ہوتا، یا جو چیز بطریق اجتہاد و استنباط ان پر متنکشf ہوتی۔

الغرض صحابہ کرام کی تفسیر، نبی کریم ﷺ کی تفسیر سے انتہائی زیادہ قریب اور انتہائی قابل اعتماد ہے،

کیونکہ انہوں نے براہ راست نبی کریم ﷺ سے قرآن سیکھا اور وہ تمام قرآن و احوال بھی ان کے سامنے تھے جن میں قرآن نازل ہوا تھا، چند صحابہ تو تفسیر القرآن میں خاص مہارت کے حامل تھے جن میں غفاری، اربعہ، ابن عباس، ابن مسعود اور ابی بن کعب رضوان اللہ علیہم اجمعین وغیرہ شامل ہیں<sup>(۲۷)</sup>۔

اللہ تعالیٰ کا فرمان: ﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ

تَتَّقُونَ۝ الَّذِي جَعَلَ لَكُمُ الْأَرْضَ۝ فِرَاشًا۝ وَالسَّمَاءَ۝ بِنَاءً۝ وَأَنْزَلَ مِنَ السَّمَاءِ مَاءً۝ فَأَخْرَجَ بِهِ مِنَ الشَّمَرَاتِ  
رِزْقًا لَّكُمْ۝ فَلَا تَجْعَلُوا لِلَّهِ أَنَّدَادًا۝ وَأَنْتُمْ تَعْلَمُونَ﴾<sup>(۲۸)</sup> کی تفسیر میں صحابہ کے ساتھ سلف کا بھی ذکر کیا ہے:

”حضرت عبداللہ بن عباسؓ اور عبداللہ بن مسعودؓ اور سلف نے فرمایا ہے کہ اس آیت میں اللہ تعالیٰ نے مکہ کے بت پرستوں منافقوں اور اہل کتاب سب کو ملا کر خالص عبادت الہی کی اور جس خالص توحید الہی کی ترغیب نبی آخر الزمان دلاتے تھے اس کے اتباع کی تاکید ان سب کو فرمائی ہے ﴿وَأَنْتُمْ تَعْلَمُونَ﴾ سے یا رشد فرمایا ہے کہ یہ لوگ ذرا غور کریں تو ان کو خود معلوم ہو جاوے گا کہ انسان اور اس کی راحت کا سامان سب کچھ جب خدا تعالیٰ کا پیدا کیا ہوا ہے تو خالص اس کی بندگی انسان کو لازم ہے،<sup>(۲۹)</sup>۔

### اختلاف صحابہؓ

اگر کسی آیت کی تفسیر میں صحابہ کا اختلاف ہو تو راجح بات ذکر کرتے ہیں:

مولانا سید احمد حسن محدث تفسیر احسن التفاسیر میں صحابہ اور تابعی کے اختلاف کو بیان کرنے کے بعد راجح

قول اور اس کی تائید کے لیے حدیث پیش کرتے ہیں: جیسا کہ اللہ تعالیٰ نے فرمان: ﴿الَّذِينَ آمَنُوا... وَ حَسْنٌ

ماں آب ﴿۵۰﴾ کی تفسیر میں لکھتے ہیں: ”طوبی کی تفسیر میں مفسروں کا اختلاف ہے۔ حضرت عبداللہ بن عباسؓ کہتے ہیں کہ رحمت اور آنکھوں میں ٹھنڈک۔ قادہؓ کے نزدیک یہ معنی ہیں کہ آخرت میں ان کو بہتری ہوگی۔ مگر راجح قول ”طوبی“ کی تفسیر یہ ہے کہ طوبی جنت میں ایک درخت ہے، معتبر سند سے مندا امام احمد تفسیر ابن ابی حاتم بن سہیل وغیرہ میں عنبه بن عبد سے ایک حدیث ہے کہ ایک اعرابی نے حضرت محمد ﷺ سے آکر پوچھا کہ کیا جنت میں میوے ہوں گے؟ آپ نے فرمایا: ہاں جنت میں ایک درخت ہے جس کا نام طوبی ہے اس کے انگور کے گوشے بڑے بڑے ہیں“ (۵۱)۔

## ۲۔ اقوال تابعین سے استشہاد

مولانا سید احمد حسنؒ نے تفسیر القرآن میں اقوال تابعین کا اہتمام کیا ہے اور ان سے استشہاد کا اسلوب اختیار کیا ہے، قرآنی آیات کی تشریح و توضیح میں مولانا سید احمد حسنؒ تابعین کے اقوال پر اعتماد کرتے ہیں۔

”احسن التفاسیر“ کے مقدمہ میں لکھتے ہیں:

”چوتھا درجہ تفسیر کا یہ ہے کہ تابعین کے قول سے قرآن کی تفسیر کی جائے کیونکہ تفسیر کے باب میں یہ جو کچھ کہتے ہیں صحابہ سے سن کر کہتے ہیں۔ اگرچہ ایک روایت میں امام احمدؓ نے اور اس طرح بعض اور علماء نے تابعیوں کے قول کو تفسیر ٹھہرانے میں اختلاف کیا ہے۔

لیکن جہور تبع تابعیوں کا اس بات پر اتفاق ہے کہ تفسیر کے باب میں مفسر تابعی جو کچھ کہتے ہیں وہ صحابہ سے سن کر کہتے ہیں کیونکہ جس طرح صحابہ کو یہ بات معلوم ہوتی تھی کہ قرآن شریف کی تفسیر میں اپنی طرف سے عقلی طور پر کچھ کہنا دوڑخ میں اپنا ٹھکانہ بناانا ہے، اس طرح یہ بات تابعیوں کو بھی معلوم تھی پھر تابعیوں کی نسبت بھی یہ گمان جائز نہیں ہے کہ بغیر صحابہ سے سننے کے وہ کسی آیات کا مطلب اپنی طرف سے عقلی طور پر بیان کریں گے (۵۲)۔

مولانا سید احمد حسنؒ نے اقوال تابعین سے استشہاد کے سلسلہ میں جو اسلوب اختیار کیا ہے اس کی مثالیں یہ ہیں:

ارشاد باری تعالیٰ: ﴿عَمَّ يَسَّأَءُ لَوْنَ ۝۵۳۝ عَنِ النَّبِيِّ الْعَظِيمِ﴾ کی تفسیر میں لکھتے ہیں:

”اگرچہ مجہد کا قول یہ ہے کہ بڑی خبر سے مراد قرآن شریف ہے لیکن قادہ اور اکثر سلف کا قول یہ ہے کہ بڑی خبر سے مراد حشر اور قیامت ہے۔ آگے کی آیتوں میں خود اللہ تعالیٰ نے بھی قیامت کا ہی ذکر فرمایا ہے۔ اس لیے یہی قول قرآن شریف کے مطلب کے موافق معلوم ہوتا ہے“ (۵۳)۔

## س۔ لغوی مسائل پر نظر

قرآن پاک چونکہ عربی زبان میں نازل ہوا اس نے، اس کا صحیح فہم حاصل کرنے کے لیے عربی لغت کا علم بنیادی حیثیت رکھتا ہے۔ مولانا سید احمد حسنؒ نے احسن التفاسیر میں زیادہ تفسیر قرآن و حدیث اقوال صحابہ و تابعین سے کی

ہے۔ آپ نے نحوی مسائل اور ان کے اختلافات سے گریز کیا ہے کیونکہ آپ کا تفسیر میں منج تفسیر بالماٹر تھا۔ لغت عرب سے حصہ ضرورت تعریف اور صحیح معنی و مفہوم کی حد استفادہ کیا ہے۔ چند مثالیں یہ ہیں:

اللہ تعالیٰ کا فرمان: ﴿الَّذِينَ يُؤْمِنُونَ بِالْغَيْبِ وَيَقِيمُونَ الصَّلَاةَ وَمِمَّا رَزَقَنَا هُمْ يُنْفِقُونَ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالآخِرَةِ هُمْ يُوْقَنُونَ﴾ (۵۵) کی تفسیر میں ایمان اور غیب کے معانی اور مطالب بیان کیے ہیں:

**ایمان:** ”ایمان کا لفظ قرآن شریف میں جہاں اعمال کے لفظ کے ساتھ آیا ہے وہاں اس کے معنی دلی یقین کے ہیں اور جہاں بغیر لفظ اعمال کے آیا ہے وہاں اکثر سلف کے نزدیک اس سے اعتقادی اور قول زبانی اور عمل مراد ہے۔

**غیب:** عذاب قبر، حشر، بل صراط، جنت و دوزخ یہ سب غیب کے معنوں میں ہیں (۵۶)۔

**کفر:** اللہ تعالیٰ کا فرمان ﴿خَتَمَ اللَّهُ عَلَىٰ فُلُوْبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاؤَةٌ وَلَهُمْ عَذَابٌ عَظِيمٌ وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ (۵) کی تفسیر میں کفر کی اقسام بیان کی ہیں:

”علماء نے کفر کی چار قسمیں بیان کی ہیں：“

ایک کفر جیسا فرعون کا کفر تھا کہ وہ اللہ کی ذات کا ہی دل و زبان دونوں سے مکر رہا۔

دوسرا کفر اللہ تعالیٰ کو دل سے مانتا زبان سے اقرار نہ کرنا جیسے ابلیس کا کفر۔

تیسرا دل و زبان دونوں سے خدا کو مانا لیکن اس کا حکم نہ مانا جیسے ابو طالب اور اہل کتاب کا کفر۔

چوتھا کفر منافقوں کا کہ زبان سے سب کچھ کہنا اور دل میں کچھ نہ ہونا (۵۸)۔

**نفاق:** اللہ تعالیٰ کا فرمان ﴿وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ (۵۹) کی تفسیر میں نفاق کی اقسام بیان کی ہیں:

نفاق دو طرح کا ہے: ایک تو اعتقد اور دل کے زور کے وقت ان لوگوں میں تھا۔

دوسرा عملی، صحیح حدیثوں میں اس کی نشانیاں جھوٹ بولنا، خیانت، وعدہ خلافی، گالیاں کرنا، عہد بٹکنی آئیں ہیں (۶۰)۔

**منافق:** منافق وہ ہے جو زبان سے اچھی بات کہے اور دل میں اس کے بدی ہو (۶۱)۔

## ص۔ تفسیر کا ادبی پہلو

مولانا سید احمد حسنؒ محدث نے تفسیر میں حسب ضرورت ادب کا بھی خیال رکھا ہے۔ ان میں سے ربط آیات اور عربی محاورے نمایاں ہیں۔

### ۱۔ ربط آیات

ربط آیات کے بارے میں مولانا سید احمد حسنؒ محدثؒ تفسیر کے مقدمہ میں خود قلم طراز ہیں کہ کام موقف انہوں نے خود مقدمہ میں بیان کیا ہے لکھتے ہیں ”ایک مضمون کی چند آیتوں ہیں وہاں تو اگلی، پچھلی آیتوں میں بلا تکلف ربط پیدا ہو سکتا ہے اور جہاں اور پر کی آیتوں کا مضمون جدا ہے اور نیچے کی آیتوں کا جدا، ایسے موقع پر حافظ ابو حفظ ابن جریر اور حافظ ابن حثیر نے اپنی تفسیروں میں اور پر نیچے کے عقلی ربط کا ذکر چھوڑ دیا ہے۔ اس ارد تفسیر کی بنیاد ان ہی نفعی معتبر تفسیروں پر رکھی گئی ہے۔ اس لیے اس میں بھی آیتوں کے عقلی ربط کے پیدا کرنے کا طریقہ اختیار نہیں کیا گیا بلکہ قرآن شریف کے اور پر نیچے کے مضمون کی مدد سے جو ربط دو آیتوں کا ان معتبر تفسیروں میں تھا۔ وہی بیان کر دیا گیا ہے۔ تاکہ عقلی ربط کے بیان کرنے سے تفسیر کی بنیاد ضعیف نہ ہو جائے (۲۲)۔

۱۔ اللہ تعالیٰ کے فرمان: ﴿ وَمِنَ النَّاسِ مَنْ يَقُولُ آمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۝ يُخَادِعُونَ اللَّهُ وَالَّذِينَ آمَنُوا وَمَا يَخْدُعُونَ إِلَّا أَنفُسُهُمْ وَمَا يَشْعُرُونَ ۝ فِي فُلُوْبِهِمْ مَرْضٌ فَزَادُهُمُ اللَّهُ مَرْضًا وَلَهُمْ عَذَابٌ أَلِيمٌ بِمَا كَانُوا يَكْنِدُونَ ۝ ۴۳﴾۔

تفسیر میں صاحب تفسیر نے سورہ کے آغاز سے یہاں تک کے قرآنی مضامین کو مر بو انداز میں بیان کیا ہے: لکھتے ہیں: ””شروع سورہ سے یہاں تک چار آیتوں میں خالص مونموں کا ذکر تھا۔ اور پھر دو آیتوں میں خالص کافروں کا اب ان تیرہ آیتوں میں منافقوں کا ذکر ہے۔ منافق وہ ہے جو زبان سے اچھی بات کہے اور دل میں اس کے بدی ہو۔ منافقوں کا ذکر قرآن شریف میں رسول اللہ ﷺ کے مدینہ منورہ میں آنے کے بعد شروع ہوا ہے۔ ہجرت سے پہلے جس قدر حصہ قرآن شریف کا مکہ میں اترا ہے اس میں منافقوں کا ذکر اس واسطے نہیں ہے کہ مکہ میں یا حکومت کا مسلمان تھے یا کافر منافق لوگ وہاں نہیں تھے کیونکہ مکہ میں کفار کا غالبہ تھا جس کے سبب سے رسول اللہ ﷺ کو مکہ سے ہجرت کا حکم ہوا،“ (۴۳)۔

### ۲۔ عربی محاورہ

مولانا سید احمد حسنؒ محدثؒ نے آیات کی تفسیر میں موقع کی مناسبت سے عربی محاورہ بھی بیان کیا ہے۔ مثلاً سورہ

ہود کی آیت ۶۵ کی تفسیر میں لکھتے ہیں: ﴿أَخَذَ بِنَا صَيْبَهَا﴾: عرب کا ایک محاورہ ہے جو فرمانبرداری کے معنی میں بولا جاتا ہے۔

## نتائج

- ☆ یہ تفسیر ”تفسیر بالماشوڑ“ کی نمائندہ تفسیر ہے
- ☆ اس تفسیر کے مطالعے سے قرآن مجید کے فہم میں بہت مدد و ملتی ہے۔
- ☆ اس تفسیر کے مطالعے سے فہم حدیث میں مدد و ملتی ہے۔
- ☆ بہت سے مشکل مقامات کیوضاحت ہو جاتی ہے۔
- ☆ کئی موضوعات سے متعلق قرآن مجید کے مختلف مقامات کی آیات کو اکٹھا کر دیا جاتا ہے۔ ان کے متعلق معلومات حاصل ہوتی ہیں۔
- ☆ بعض آیات کے ظاہری تعارض کو دور کیا گیا ہے۔ اس سے بہم مقامات کی تشریح ہو جاتی ہے۔
- ☆ مخدوفات کے متعلق مولانا صاحب نے نہایت خوبصورت انداز اختیار فرمایا ہے۔
- ☆ تفسیر بالرأي سے اجتناب کیا گیا ہے۔
- ☆ اس تفسیر کے مطالعے سے بہت سے لغت کے مسائل کی معلومات بھی حاصل ہوتی ہے۔
- ☆ مختصر طور پر یہ کہا جاسکتا ہے کہ اس تفسیر کا مطالعہ ہر لحاظ سے مفید ہے۔

## حواشی وحوالہ جات

- ۱۔ ذہبی، داکٹر محمد حسین، افسیر و مفسر ون (قاهرہ، دارالكتب الحدیث) ۳۳۶/۱۔
- ۲۔ منانع القلطان، مباحثت فی علوم القرآن (المکتبہ المکتبہ، کتبہ المعارف للنشر والتوزیع) ص: ۳۳۰-۳۳۳۔
- ۳۔ حریری، غلام احمد، پروفیسر، تاریخ تفسیر و مفسروں (فیصل آباد، ملک سنزناشر ان و تاجران کتب ۲۰۰۲، ص: ۵۲۹)۔
- ۴۔ ذہبی، افسیر و مفسر ون، (القاهرہ، دارالكتب الحدیث) ۳۱/۱۔
- ۵۔ ابن تیمیہ، امام، مقدمہ فی اصول افسیر ( دمشق) ۳۲۔
- ۶۔ منانع القلطان، مباحثت فی علوم القرآن (الریاض، کتبہ المعارف للنشر والتوزیع) ص: ۳۳۰۔
- ۷۔ سورۃ البقرۃ، ۲: ۸۳۔
- ۸۔ سورۃ النحل، ۱۶: ۳۲۔
- ۹۔ دہلوی، سید احمد حسن، محدث، احسن التفاسیر (لاہور، المکتبہ السلفیہ) ۱۰۰/۱۔
- ۱۰۔ سورۃ الرعد، ۱۳: ۲۷۔
- ۱۱۔ دہلوی، سید احمد حسن، محدث، احسن التفاسیر، ۲۳/۳۔
- ۱۲۔ سورۃ الانفال، ۸: ۲۔
- ۱۳۔ دہلوی، سید احمد حسن، احسن التفاسیر، ۲۳۹/۲۔
- ۱۴۔ سورۃ الشراعہ، ۲۶: ۱۰۔
- ۱۵۔ سورۃ طہ، ۲۰: ۲۵-۲۸۔
- ۱۶۔ سورۃ الشراعہ، ۲۰: ۳۶۔
- ۱۷۔ دہلوی، سید احمد حسن، احسن التفاسیر، ۱۲۷-۱۲۸/۲۔
- ۱۸۔ سورۃ النحل، ۱۶: ۲۵۔
- ۱۹۔ سورۃ الانعام، ۶: ۱۲۳۔
- ۲۰۔ سورۃ الجم، ۵: ۵۳۔
- ۲۱۔ دہلوی، سید احمد حسن، محدث، احسن التفاسیر، ۳۲۱/۳۔
- ۲۲۔ سورۃ غافر، ۲۰: ۵۲-۵۳۔
- ۲۳۔ سورۃ المائدۃ، ۵: ۳۳۔
- ۲۴۔ دہلوی، سید احمد حسن، محدث، احسن التفاسیر، ۱۱۰/۲۔
- ۲۵۔ سورۃ البقرۃ، ۲: ۲۱۳۔
- ۲۶۔ سورۃ یوں، ۱۰: ۱۹۔
- ۲۷۔ سورۃ البقرۃ، ۲: ۲۱۳۔

- ٢٨۔ دہلوی، سید احمد حسن، محدث، احسن التفاسیر، ۱/۱۶۶۔
- ٢٩۔ قرآن مجید (۲۸): ۲۸۔
- ٣٠۔ دہلوی، سید احمد حسن، محدث، احسن التفاسیر، ۵/۹۳۔
- ٣١۔ ابن تیمیہ، مقدمہ فی اصول الشفیر، ۲/۳۲۔
- ٣٢۔ سورۃ النحل، ۱۶: ۳۲۔
- ٣٣۔ سورۃ النحل، ۱۶: ۲۱۔
- ٣٤۔ ابو داؤد، السنن (الریاض، دارالسلام ۱۹۹۹ء) ص: ۲۵۱، حدیث نمبر ۳۴۰۷۔
- ٣٥۔ عظیم آبادی، شمس الحق، عون المعبود (متنان، نشرالله) ۲/۳۲۸۔
- ٣٦۔ شافعی، محمد بن ادریس، الرسالہ (مصر، مصطفیٰ البابی الحنفی داولادہ) ص: ۹۲۔
- ٣٧۔ سورۃ الرعد، ۱۳: ۱۱۔
- ٣٨۔ دہلوی، سید احمد حسن، محدث، احسن التفاسیر، ۳/۲۱۸-۲۱۹۔
- ٣٩۔ سورۃ المائدۃ، ۵: ۲۔
- ٤٠۔ دہلوی، سید احمد حسن، محدث، احسن التفاسیر، ۲/۳۲-۳۳۔
- ٤١۔ سورۃ البقرۃ، ۲: ۲۶۔
- ٤٢۔ دہلوی، سید احمد حسن، محدث، احسن التفاسیر، ۱/۷۷۔
- ٤٣۔ سورۃ البقرۃ، ۲: ۹۰۔
- ٤٤۔ دہلوی، سید احمد حسن، محدث، احسن التفاسیر، ۱/۱۰۳-۱۰۵۔
- ٤٥۔ حاکم، ابو عبد اللہ محمد بن عبد اللہ، معرفة علوم الحديث، (بیروت، دار احیاء العلوم ۱۹۹۷ء) ص: ۶۱۔
- ٤٦۔ ابن الصلاح، المقدمہ (متنان، فاروقی کتب خانہ) ص: ۱۳۶۔
- ٤٧۔ سیوطی، جلاالدین، تدریب الراوی، (المدینۃ امدورۃ، المکتبۃ العلمیۃ، ۱۹۵۹ء) ص: ۳۰۵-۳۰۷۔
- ٤٨۔ سورۃ البقرۃ، ۲: ۲۲-۲۱۔
- ٤٩۔ دہلوی، سید احمد حسن، محدث، احسن التفاسیر، ۱/۵۔
- ٤٥٠۔ سورۃ الحکیوم، ۲۹: ۲-۱۳۔
- ٤٥١۔ دہلوی، سید احمد حسن، محدث، احسن التفاسیر، ۳/۲۳۲-۲۳۳۔
- ٤٥٢۔ دہلوی، سید احمد حسن، محدث، احسن التفاسیر، ۱/۳۲۔
- ٤٥٣۔ سورۃ النبأ، ۷: ۱-۲۔
- ٤٥٤۔ دہلوی، سید احمد حسن، محدث، احسن التفاسیر، ۷/۲۵۱۔
- ٤٥٥۔ سورۃ البقرۃ، ۲: ۳۔
- ٤٥٦۔ دہلوی، سید احمد حسن، محدث، احسن التفاسیر، ۱/۷۔

- ٢٥۔ سورة البقرة، ٢: ٨، ٧۔
- ٥٨۔ دہلوی، سید احمد حسن، محدث، احسن التفاسیر، ۱/۱۷۔
- ٥٩۔ سورة البقرة، ٢: ٨۔
- ٢٠۔ دہلوی، احمد حسن، احسن التفاسیر، ۱/۷۳۔
- ٢١۔ ایضاً، ۱/۲۲۔
- ٢٢۔ ایضاً، ۱/مقدمہ۔
- ٢٣۔ سورة البقرة، ٢: ٨-۱۰۔
- ٢٤۔ دہلوی، سید احمد حسن، محدث، احسن التفاسیر، ۱/۲۲-۲۳۔
- ٢٥۔ ایضاً، ۳/۱۰۸۔